

Brussell, 29 ta' Ġunju 2017
(OR. en)

10791/17

Fajl Interistituzzjonali:
2017/0151 (NLE)

ENV 656
JUR 321
DEVGEN 154
RELEX 579
ONU 88

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	29 ta' Ġunju 2017
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2017) 366 final
Sugġett:	Proposta għal DEĊIŻJONI TAL-KUNSILL dwar il-pożizzjoni li għandha tiġi adottata, f'isem l-Unjoni Ewropea, fis-sitt sessjoni tal-Laqqgħa tal-Partijiet għall-Konvenzjoni ta' Aarhus f'dak li għandu x'jaqsam mal-kawża ta' konformità ACCC/C/2008/32

Id-delegazzjonijiet għandhom isibu mehmuz id-dokument COM(2017) 366 final.

Mehmuz: COM(2017) 366 final



IL-KUMMISSJONI
EWROPEA

Brussell, 29.6.2017
COM(2017) 366 final

2017/0151 (NLE)

Proposta għal

DEĊIŻJONI TAL-KUNSILL

dwar il-pożizzjoni li ghandha tiġi adottata, f'isem l-Unjoni Ewropea, fis-sitt sessjoni tal-Laqgħa tal-Partijiet għall-Konvenzjoni ta' Aarhus f'dak li għandu x'jaqsam mal-kawża ta' konformità ACCC/C/2008/32

MEMORANDUM TA' SPJEGAZZJONI

1. KUNTEST TAL-PROPOSTA

(1) Introduzzjoni

Fl-1998, l-Unjoni Ewropea (UE) ffirmat il-Konvenzjoni ta' Aarhus. Dak iż-żmien din il-konvenzjoni kienet ta' importanza konsiderevoli għall-UE u l-Istati Membru tagħha kif ukoll għall-pajjiżi fl-Ewropa tal-Lvant u l-Istati post Sovjetiċi li huma Partijiet għall-Konvenzjoni – u għada hekk sal-lum. L-għan ewlieni tal-Konvenzjoni huwa li l-pubbliku jibda jinvolvi ruħu aktar fi kwistjonijiet ambjentali u li jikkontribwixxi fil-preżervazzjoni u l-protezzjoni aħjar tal-ambjent.

L-adozzjoni tar-Regolament ta' Aarhus huwa r-riżultat dirett tal-Konvenzjoni ta' Aarhus, filwaqt li regoli preċedenti tal-UE dwar l-aċċess għad-dokumenti għenu jiffurmawha. Il-Konvenzjoni ta' Aarhus u l-UE għalhekk irrinforzaw b'mod reċiproku u żviluppaw lil xulxin matul is-snin.

Is-sejbiet tal-każ tal-Kumitat ta' Konformità (ACCC/C/2008/32) huma problematiċi għall-UE minhabba li ma jirrikonossux l-ordni legali speċjali tagħha.

L-UE tkompli tappoġġa l-oġettivi importanti tal-Konvenzjoni ta' Aarhus.

(2) Il-Konvenzjoni ta' Aarhus

Il-Konvenzjoni dwar l-aċċess għall-Infommazzjoni, il-Parteċipazzjoni Pubblika fit-Tehid tad-Deciżjonijiet u l-Aċċess għall-Gustizzja fi Kwistjonijiet Ambjentali (“il-Konvenzjoni ta' Aarhus”)¹ huwa ftehim ambjentali multilaterali taħt il-patronaġġ tal-Kummissjoni Ekonomika għall-Ewropa tan-Nazzjonijiet Uniti (UNECE).

Tiggarantixxi lill-pubbliku drittijiet tal-aċċess għal infommazzjoni, parteċipazzjoni pubblika fit-tehid tad-deciżjonijiet u aċċess għall-gustizzja fi kwistjonijiet ambjentali. Dawn huma għodda essenzjali li jikkontribwixxu għat-tishih ta' politiki effettivi tal-protezzjoni tal-ambjent.

Il-Konvenzjoni ta' Aarhus dahlet fis-seħh fl-2001, u bhalissa għandha 47 Partijiet, inklużi l-UE u l-Istati Membri tagħha. Il-Komunità Ewropea approvatha fis-17 ta' Frar 2005².

L-UE għamlet Dikjarazzjoni appena giet iffirmata u approvata l-Konvenzjoni ta' Aarhus (“id-Dikjarazzjoni tal-UE”) li permezz tagħha nnotifikat lill-korpi ta' Aarhus dwar “*il-kuntest istituzzjonali u ġuridiku tal-Komunità*” u dwar it-tqassim tal-kompiti mal-Istati Membri tagħha fl-oqsma koperti mill-Konvenzjoni³.

Fir-rigward tal-istituzzjonijiet u tal-korpi tal-UE, l-obbligi tal-Konvenzjoni ġew implimentati, primarjament permezz tar-Regolament (KE) Nru 1367/2006 tal-Parlament Ewropew u tal-Kunsill tas-6 ta' Settembru 2006 dwar l-applikazzjoni għall-istituzzjonijiet u l-korpi tal-

¹ Kif ippubblikata fuq il-websajt tal-UNECE, ara <http://www.unece.org/fileadmin/DAM/env/pp/documents/cep43e.pdf>

² Id-Deciżjoni tal-Kunsill 2005/370/KE, ĠU L 124, 17.5.2005, p. 1.

³ Id-dikjarazzjoni tal-UE hija ppubblikata fuq il-websajt tal-UNECE taħt l-intestatura “Dikjarazzjonijiet u Riżervi”, ara https://treaties.un.org/Pages/ViewDetails.aspx?src=IND&midsg_no=XXVII-13&chapter=27&clang=en

Komunità tad-disposizzjonijiet tal-Konvenzjoni ta' Aarhus dwar l-Aċċess għall-Infurmazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali ("ir-Regolament Aarhus")⁴.

(3) L-isfond tal-każ

Il-Kumitat ta' Konformità tal-Konvenzjoni ta' Aarhus (il-"Kumitat") jeżamina l-konformità tal-Partijiet skont il-Konvenzjoni. Fis-17 ta' Marzu 2017, ippubblika s-sejbiet fil-każ ACCC/C/2008/32, ipprezentat minn organizzazzjoni mhux governattiva (NGO), *ClientEarth*, rigward l-aċċess għall-ġustizzja fil-livell tal-UE⁵. Il-Kumitat iddeċieda li r-regoli tat-Trattat dwar l-aċċess għall-ġustizzja quddiem il-qrati tal-UE, kif interpretati minnhom, u l-kriterji għall-aċċess għar-rieżami amministrattiv skont ir-Regolament Aarhus jiksru d-dispożizzjonijiet tal-Konvenzjoni.

(4) Il-kuntest ġuridiku

Il-Kumitat sab ksur tal-Artikolu 9(3) u (4) tal-Konvenzjoni ta' Aarhus. Il-paragrafu 3 jipprevedi li *"kull Parti għandha tiżgura li, meta jissodisfaw il-kriterji, jekk ikun il-każ, stipulati fil-liġi nazzjonali tagħha, il-membri tal-pubbliku għandhom ikollhom aċċess għal proċeduri amministrattivi jew ġudizzjarji biex jikkontestaw atti u omissjonijiet minn persuni privati u awtoritajiet pubbliċi li jiksru d-dispożizzjonijiet tad-dritt nazzjonali tagħha relatat mal-ambjent"* [traduzzjoni mhux uffiċjali]. Il-paragrafu 4 jirrikjedi li dawn il-proċeduri jkunu *"adekwati u effettivi [...] ġusti, ekwi, f'waqthom u ma jiswewx ammonti kbar ta' flus"* [traduzzjoni mhux uffiċjali].

2. IL-PROBLEMA INKWISTJONI

(1) Is-sejbiet tal-Kumitat

Skont il-Kumitat, la l-ġurisprudenza tal-Qorti tal-Ġustizzja tal-Unjoni Ewropea (QtĠ) li tinterspreta t-termini tat-Trattat dwar l-aċċess ta' persuni privati quddiem il-Qrati tal-UE fi hdan it-tifsira tal-Artikolu 263(4) tat-Trattat dwar il-Funzjonament tal-Unjoni Ewropea (TFUE), u lanqas ir-Regolament ta' Aarhus li jipprevedi rieżami amministrattiv ta' atti ambjentali mill-Kummissjoni, ma jagħtu lill-NGOs u lill-membri tal-pubbliku biżżejjed aċċess għall-proċeduri ta' rieżami.

Il-Kumitat ikkunsidra li l-Artikolu 263(4) TFUE dwar l-azzjonijiet għal annullament minn persuni privati, kif interpretat mill-QtĠ, huwa ristrett wisq minhabba li huwa limitat għal atti regolatorji li jikkonċernaw lil persuna b'mod dirett u li ma jinvolvu miżuri ta' implimentazzjoni⁶.

Il-Kumitat zied jgħid li r-Regolament ta' Aarhus ma jistgħax jikkumpensa għal dawn in-nuqqasijiet minhabba li jikser il-Konvenzjoni bl-istess mod fil-punti li ġejjin:

- il-mekkaniżmu ta' rieżami ta' Aarhus barra mill-NGOs għandu japplika wkoll għall-membri tal-pubbliku;

⁴ ĠU L 264, 25.9.2006, p. 13;

⁵ http://www.unece.org/fileadmin/DAM/env/pp/compliance/C2008-32/Findings/C32_EU_Findings_as_adopted_advance_unedited_version.pdf

⁶ Ara l-paragrafi 60-84 tas-sejbiet.

- ir-rieżami għandu jinkludi atti ġenerali u mhux biss atti ta' portata individwali;
- hemm bżonn li kull att amministrattiv li semplicement “jirrelata” mal-ambjent ikun jista' jiġi kkontestat, u mhux biss l-atti “skont” il-liġi ambjentali;
- atti li ma għandhomx effetti legalment vinkolanti u esterni għandhom ukoll ikunu suxxettibbli għal rieżami⁷.

Il-Kumitat ikkunsidra wkoll li fil-ġurisprudenza tagħhom il-Qrati tal-UE ma kinux l-ebda direzzjoni ġdida biex tiġi żgurata l-konformità mal-Konvenzjoni⁸.

Fl-aħħar nett, il-Kumitat irrakkomanda li l-ġurisprudenza tal-QtĠ jenħtieġ li tiegħu kont b'mod shiħ tal-Konvenzjoni jew, alternattivament, li l-UE jenħtieġ li temenda r-Regolament ta' Århus jew tadotta leġislazzjoni ġdida⁹.

(2) Il-pożizzjoni tal-Kummissjoni dwar is-sejbiet

Kif imfakkar hawn fuq, il-korpi tal-Konvenzjoni Aarhus ġew mgħarrfa permezz tad-dikjarazzjoni tal-UE bil-karatteristiċi partikolari tal-ordni ġuridika tal-Unjoni.

Madankollu, id-Dikjarazzjoni tal-UE ma ttiġidix inkunsiderazzjoni fis-sejbiet.

In-natura speċifika tas-sistema tal-istħarriġ ġudizzjarju hija tabilhaqq imfassla bir-reqqa fit-Trattati tal-UE, b'tali mod li kull ċittadin tal-Unjoni għandu aċċess għall-ġustizzja. Aċċess għall-istħarriġ ġudizzjarju tal-miżuri tal-UE mhuwiex limitat għal azzjonijiet diretti li jridu jiġu pprezentati quddiem il-Qrati tal-Unjoni, iżda jista' jsejnh ukoll quddiem qorti nazzjonali, li tista' – u f'ċerti ċirkustanzi, għandha – tqajjem kwistjoni ta' legalità quddiem il-QtĠ, li tista' tiddikjara li att jew miżura tal-UE huma invalidi.

B'mod partikolari, fir-rigward tal-azzjonijiet imressqa quddiem il-Qrati tal-UE minn persuni fiżiċi jew ġuridiċi kontra l-miżuri tal-UE adottati skont il-liġi ambjentali, l-Artikolu 263(4) TFUE, jipprevedi li dawn jistgħu (iressqu) “*[...] tressaq appell kontra att indirizzat lilha jew li jirrigwardaha direttament u individwalment, kif ukoll kontra att regolatorju li jirrigwardaha direttament u li ma jinvolvi miżuri ta' implimentazzjoni.*”

Il-kundizzjonijiet stipulati f'din id-dispożizzjoni u l-predeċessuri tagħha ġew interpretati mill-QtĠ fil-ġurisprudenza tagħha, fejn fi *Plaumann*¹⁰ il-każ storiku dwar l-interpretazzjoni tat-test “individwalment ikkonċernat”, il-QtĠ ddecidiet li “*persuni għajr dawk li għalihom tkun indirizzata deċiżjoni jistgħu biss jiddikjaraw li huma individwalment ikkonċernati jekk dik id-deċiżjoni taffettwawhom minhabba ċerti kwalitajiet li huma partikolari għalihom jew minhabba ċirkustanzi fejn huma jiġu trattati b'mod differenti mill-persuni l-oħra kollha, u minhabba dawn il-fatturi tiddistingwihom b'mod individwali bħalma tiddistingwi lill-persuna indirizzata*”. Tul iż-żminijiet, il-QtĠ, il-każ “*Plaumann*” kompliet tiżviluppah, tapplikah u tadattah għal ċirkostanzi legali jew fattwali partikolari, irrispettivament ukoll min-natura tal-applikant¹¹.

⁷ Ara l-paragrafi 85-121 tas-sejbiet.

⁸ Ara l-paragrafi 122-123 u 81-83 tas-sejbiet.

⁹ Ara l-paragrafi 124-126 tas-sejbiet.

¹⁰ Il-Każ 25/62, *Plaumann v Commission*, ECLI:EU:C:1963:17.

¹¹ Ara, pereżempju, il-Każ C-456/13 P, *T & L Sugars Ltd u Sidul Acúcares v il-Kummissjoni*, ECLI:EU:C:2015:284, paragrafu 63; il-Każ C-583/11 P, *Inuit Tapiriit Kanatami a.o. v il-Parlament u l-*

Biż-żieda ta' din il-frażi finali fil-paragrafu 4 (“[...] kif ukoll kontra att regolatorju li jirrigwardha direttament u li ma jinvolvi miżuri ta' implimentazzjoni”) it-Trattat ta' Lisbona wessa' r-regoli dwar il-*locus standi* f'azzjonijiet għal annullament imressqa minn partijiet privati. Meta japplikaw dawn il-kundizzjonijiet, m'hemmx bżonn li l-applikant juri li huwa jew hija huma individwalment ikkonċernati mill-att ikkontestat.

Il-leġislatur sekondarju tal-Unjoni ma jistgħax jemenda r-regoli previsti fl-Artikolu 263(4) TFUE u jrid jirrispetta l-ġurisprudenza żviluppata mill-ġudikatura tal-Unjoni li tiddetermina l-interpretazzjoni korretta tat-Trattat. Lanqas ma l-Konvenzjoni Aarhus tista' tippermetti xi tip ta' deroga mill-Artikolu 263(4) TFUE¹².

Minbarra li wessa' l-aċċess dirett għall-Qrati tal-UE skont l-Artikolu 263(4) TFUE, it-Trattat ta' Lisbona ta rilevanza partikolari lir-rwol tal-qrati nazzjonali fl-Artikolu 19(1) TUE, it-tieni sentenza, skont liema “*L-Istati Membri għandhom jipprovdu r-rimedji meħtieġa sabiex jassiguraw protezzjoni legali effettiva fl-oqsma koperti mid-dritt tal-Unjoni*”. F'dan ir-rigward, is-sistema ta' deċizzjonijiet preliminari tal-QtĠ hija l-element ċentrali tal-ordni ġuridiku tal-UE, kif indikat mill-QtĠ fl-Opinjoni 2/13 tagħha dwar l-Adeżjoni tal-Unjoni Ewropea fil-Konvenzjoni Ewropea tad-Drittijiet tal-Bniedem¹³.

Dan huwa partikolarment rilevanti fil-liġi ambjentali tal-UE, li, kif gie ssottolinjat mill-QtĠ fl-2015 f'żewġ sentenzi fl-Awla Manja dwar ir-rilevanza tal-Konvenzjoni ta' Aarhus fl-ordni ġuridiku tal-UE, fl-istat attwali tad-dritt tal-UE, il-proċeduri ġudizzjarji u amministrattivi li jikkonċernaw il-liġi ambjentali jaqgħu “*primarjament*” f'hdan il-kamp ta' applikazzjoni tal-liġi tal-Istati Membri¹⁴.

Fil-fehma tal-Kummissjoni, is-sejbiet tal-Kumitat la jirrikonoxxu l-irwol ċentrali tal-qrati nazzjonali bħala l-qrati ordinarji tal-liġi tal-UE,¹⁵ u lanqas ma jirrikonoxxu s-sistema ta' deċizzjonijiet preliminari skont l-Artikolu 267 TFUE bħala mezz validu ta' rimedju.

Għall-kuntrarju ta' dak li l-Kumitat iddeċieda fis-sejbiet, l-ordni ġuridiku tal-UE joffri sistema kompluta ta' mezzi ta' rimedju¹⁶. Tabilhaqq, individwi li ma jissodisfawx il-kriterji ta' ammissibilità tal-Artikolu 263(4) TFUE, saħansitra fil-forma aktar wiesgħa tat-Trattat ta' Lisbona, xorta għandhom aċċess effettiv għall-ġustizzja u għall-protezzjoni ġudizzjarja tad-drittijiet tagħhom kontra l-miżuri tal-liġi tal-UE. Huma jkollhom il-possibbiltà, skont il-każ, jew li jindirizzaw il-qrati nazzjonali billi jitolbuhom jagħmlu referenza lill-QtĠ għal deċizzjoni preliminari dwar il-validità kif stipulat fl-Artikolu 267 tat-TFUE, jew inkella biex

Kunsill, ECLI:EU:C:2013:625, paragrafu 72; u C-274/12 P, *Telefónica v il-Kummissjoni*, ECLI:EU:C:2013:852, paragrafu 46.

¹² Ara pereżempju l-Każ T-600/15, *PAN Europe a.o.s v il-Kummissjoni Ewropea*, fejn il-Qorti Ġenerali ddeċidiet li “*l-ftehim internazzjonali konklużi mill-Unjoni, fosthom il-Konvenzjoni ta' Aarhus, ma jipprevalux fuq id-dritt primarju tal-Unjoni, b'mod li ma jistax jiġi aċċettat li ssir deroga mir-raba' paragrafu tal-Artikolu 263 TFUE abbażi tal-imsemmija konvenzjoni.*” (Paragrafu 56 tad-Digriet; ECLI:EU:T:2016:601).

¹³ Ara b'mod partikolari paragrafu 198 tal-Opinjoni 2/13.

¹⁴ Il-Kawżi magħquda C-401/12 P sa C-403/12 P, *Il-Kunsill u l-Kummissjoni v Vereniging Milieudefensie a.o.s* EU:C:2015:4, paragrafu 60; Il-Kawżi magħquda C-404/12 P u C-405/12 P, *Il-Kunsill u l-Kummissjoni v Stichting Natuur en Milieu a.o.s*, EU:C:2015:5, paragrafu 52.

¹⁵ Opinjoni 1/09, *Creation of a Unified Patent Litigation System* (Il-Holqien ta' Sistema Unifikata ta' Riżoluzzjoni ta' Tilwim fil-Qasam tal-Privattivi), EU:C:2011:123, paragrafu 80.

¹⁶ Ara, pereżempju, il-Każ C-50/00 P, *Unión de Pequeños Agricultores v il-Kunsill*, ECLI:EU:C:2002:462, paragrafu 40; jew il-Kawżi Magħquda T-236/04 u T-241/04 *EEB a.o.s v il-Kummissjoni*, ECLI:EU:T:2005:426, paragrafu 66.

indirettament jinvokaw l-invalidità ta' atti ta' applikazzjoni generali quddiem il-qrati tal-UE skont l-Artikolu 277 TFUE.

Fir-rigward tar-rieżami amministrattivi, l-ewwel nett, il-Kumitat staqsa lill-UE biex tagħmel rieżami ta' atti ta' portata generali fi kwistjonijiet ambjentali. Madankollu, ma hemm l-ebda rekwiżit skont il-Konvenzjoni ta' Aarhus, li dawn l-atti jridu jgħaddu minn rieżami amministrattivi, u lanqas ma huwa ċar kemm u safejn huwa sensibbli li dan ir-rieżami jsir għal din il-kategorija partikolari ta' atti.

It-tieni nett, l-Artikolu 9(3) tal-Konvenzjoni ta' Aarhus ma jistax jiġi interpretat fis-sens li qed jintalab rieżami amministrattivi ta' atti mhux vinkolanti mingħajr effetti esterni. Mizuri li għandhom biss effetti legali interni fi hdan l-amministrazzjoni u li ma jagħtu l-ebda drittijiet jew obbligi lil partijiet terzi ma jikkostitwixxux deċiżjonijiet li jaffettwaw b'mod negattiv li xi persuna.

F'dan ir-rigward, ta' min ifakkar li l-Awla Manja tal-Qorti fl-2015 kienet tal-fehma li r-Regolament ta' Aarhus, li jikkonċerna biss lill-istituzzjonijiet tal-UE u li huwa wiehed biss mir-rimedji disponibbli għall-individwi biex tkun żgurata l-konformità mal-liġi ambjentali tal-UE, ma kienx maħsub sabiex jimplementa l-obbligi li jirriżultaw mill-Artikolu 9(3) tal-Konvenzjoni ta' Aarhus fir-rigward tal-proċeduri amministrattivi jew ġudizzjarji nazzjonali, għax, fl-istat attwali tad-dritt tal-UE, dawn jaqgħu primarjament fil-kamp ta' applikazzjoni tad-dritt tal-Istati Membri. Peress li r-Regolament ta' Aarhus, bħala kwistjoni tal-liġi tal-UE, ma kienx maħsub biex jimplementa l-Artikolu 9(3) tal-Konvenzjoni ta' Aarhus, konformità ma' din id-dispożizzjoni tista' tiġi żgurata, fi hdan l-ordni ġuridiku tal-UE, permezz ta' mezzi oħra apparti milli bl-emendar tar-Regolament ta' Aarhus, kif madankollu ssuġġerixxa l-Kumitat fir-rakkomandazzjonijiet tiegħu.

(3) L-implikazzjonijiet tas-sejbiet

Il-Kumitat irrakkomanda li l-Laqgħa tal-Partijiet tadotta d-direzzjonijiet li l-QtĠ għandha ssegwi meta tintierpreta l-Konvenzjoni ta' Aarhus.

Madankollu, skont il-prinċipju tas-separazzjoni tal-poteri u l-prinċipju tal-bilanċ istituzzjonali, mhuwiex possibbli li s-sejbiet tal-Kumitat jiġu implimentati permezz tal-ġurisprudenza tal-QtĠ, minhabba li l-Qrati huma indipendenti fil-funzjoni ġudizzjarja tagħhom.

U f'dak li għandu x'jaqsam mar-Regolament ta' Aarhus, il-Kumitat ikkunsidra li l-kriterji dwar min jista' jitlob rieżami u x'jista' jiġi rieżaminat (il-kamp ta' applikazzjoni *ratione personae* u *ratione materiae*) huma stretti wisq. L-estensjoni tal-kamp ta' applikazzjoni kif mitlub mill-Kumitat tirriżulta f'mekkaniżmu ta' rieżami ġudizzjarju – u fl-aħħar mill-aħħar aċċess għall-QtĠ – imwessa' għal firxa enormi ta' litiganti potenzjali, fir-rigward ta' atti li ma għandhom l-ebda effett legali u għal oqsma li jmorru lil hinn mill-ambitu tal-ambjent.

Tabilhaqq, jekk ir-Regolament Aarhus jiġi modifikat biex jitwessa' l-kamp ta' applikazzjoni tar-rieżami amministrattivi, din is-soluzzjoni tkabbar b'mod sinifikanti l-aċċess għall-qrati tal-UE, kif definit fit-TFUE u fil-ġurisprudenza kkonsolidata. Mizuri li ma jistgħux jiġu kkontestati skont l-Artikolu 263(4), bħal pereżempju deċiżjonijiet indirizzati lill-Istati Membri li jagħtuhom għazla għal allokkazzjoni tranżizzjonali mingħajr hlas ta' emissjonijiet tal-gassijiet b'effett ta' serra, isiru s-suġġett ta' proċedura ta' rieżami amministrattivi. B'konsegwenza ta' dan, id-deċiżjoni meħuda b'reazzjoni għal rikjesta għal rieżami amministrattivi tiġi kkontestata b'azzjoni ta' annullament skont l-Artikolu 263(4) TFUE,

fejn applikant ikun jista' jqajjem ukoll kwistjonijiet ta' legalità dwar il-miżuri tal-UE kkuntestati b'rikjesta għal rieżami amministrattivi, hekk kif diġà gie deċiż mill-Qorti Ġenerali¹⁷.

Bl-istess mod, il-kunċett ta' att amministrattiv li jkollu "*portata individuali*" (li hija l-kundizzjoni biex jinbeda r-rieżami amministrattivi skont l-Artikolu 10 tar-Regolament ta' Aarhus) gie interpretat mill-Qorti Ġenerali billi dan huwa kunċett mhux daqstant differenti minn dak ta' att kuntestabbli skont l-Artikolu 263(4) TFUE¹⁸. U huwa għalhekk li t-twessigh tal-kategorija ta' atti li jistgħu jkun sugġetti għal rieżami amministrattivi imbagħad jirrendihom indirettament kuntestabbli skont l-Artikolu 263(4) TFUE.

Fis-sustanza, permezz tal-emendi għal-leġislazzjoni sekondarja, il-qrati tal-UE se jingħataw ġurisdizzjoni f'kategorija kompletament ġdida ta' każijiet li fihom l-atti sottostanti li huma soġġetti għal rieżami amministrattivi ma jkunux kuntestabbli skont l-Artikolu 263(4) TFUE. Ir-riskju huwa li emendi ta' dan it-tip johlqu zbilanċ sinifikanti fis-sistema ta' protezzjoni ġudizzjarja kif prevista mit-Trattati.

3. PASSI ULTERJURI FIL-PROCEDURA TA' AARHUS

Is-sejbiet tal-Kumitat ser jiġu pprezentati għall-approvazzjoni waqt is-sitt sessjoni tal-Laqgħa tal-Partijiet għall-Konvenzjoni ta' Aarhus, li se ssir mill-11 sal-14 ta' Settembru f'Budva, il-Montenegro, li permezz tagħha dawn jiksbu l-istatus ta' interpretazzjoni uffiċjali tal-Konvenzjoni ta' Aarhus, u għalhekk huma vinkolanti għall-Partijiet Kontraenti u għall-Korpi tal-Konvenzjoni.

Id-deċiżjonijiet waqt il-Laqgħa tal-Partijiet generalment jittiehdu b'konsens. Jekk jiġu eżawriti l-isforzi kollha sabiex jintlaħaq konsens, id-deċiżjonijiet dwar kwistjonijiet sostantivi jittiehdu b'vot ta' maġġoranza ta' tliet kwarti tal-Partijiet preżenti, li jistgħu jivvotaw¹⁹.

4. KONKLUŻJONIJIET

Is-sejbiet tal-Kumitat jikkontestaw il-prinċipji kostituzzjonali tad-dritt tal-UE li tant huma fundamentali li huwa legalment impossibbli għall-UE li ssegwi u tikkonforma mas-sejbiet.

Fl-andament tal-proċedura ta' konformità, l-UE talbet lill-Kumitat għal seduta oħra biex tkompli tispjega l-qafas istituzzjonali tal-Unjoni. Madankollu, il-Kumitat ċaħadha din it-talba. M'hemmx mezz għal appell kontra s-sejbiet tal-Kumitat. L-uniku mezz biex l-UE tissalvagwardja bis-sħiħ l-ispeċifitàt istituzzjonali tagħha u l-awtonomija tal-ordni ġuridiku tal-UE, m'għandha l-ebda għażla hlief li titfa' vot negattiv fuq l-approvazzjoni ta' dawn is-sejbiet fil-Laqgħa tal-Partijiet.

¹⁷ Il-Kawża T-177/13, *Test BioTech eV a.o.s v il-Kummissjoni*, EU:T:2016:736, paragrafu 56, it-tieni sentenza.

¹⁸ Ara pereżempju l-Kawża T-19/13, *Frank Bold Society v il-Kummissjoni*, EU:T:2015:520, paragrafi 38 u 44-45; u T-565/14, *European Environmental Bureau v il-Kummissjoni*, EU:T:2015:559, paragrafi 40-49.

¹⁹ Id-Deciżjoni I/1 dwar ir-Regoli ta' Proċedura (b'mod partikolari r-Regola 35 dwar it-tehid ta' deċiżjonijiet), ara <http://www.unece.org/fileadmin/DAM/env/pp/documents/mop1/ece.mp.pp.2.add.2.e.pdf>

Fid-dawl ta' dawn il-kunsiderazzjonijiet, l-UE jenhtieg li tirrifjuta s-sejbiet fil-każ ACCC/C/2008/32 fil-Laqgħa tal-Partijiet li ġejja.

Il-pożizzjoni tal-UE dwar din il-kwistjoni ma ċçekkinx l-impenn tal-UE għall-prinċipji u l-għanijiet tal-Konvenzjoni ta' Aarhus.

Għall-kuntrarju ta' sejbiet dwar il-konformità preċedenti, dan il-każ speċifiku jirrikjedi deċiżjoni mill-Kunsill fi hdan it-tifsira tal-Artikolu 218(9) TFUE.

Proposta għal

DEĊIŻJONI TAL-KUNSILL

dwar il-pożizzjoni li għandha tiġi adottata, f'isem l-Unjoni Ewropea, fis-sitt sessjoni tal-Laqgħa tal-Partijiet għall-Konvenzjoni ta' Aarhus f'dak li għandu x'jaqsam mal-kawża ta' konformità ACCC/C/2008/32

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Fis-17 ta' Frar 2005, il-Konvenzjoni ta' Aarhus dwar l-Aċċess għall-Informazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali ("il-Konvenzjoni ta' Aarhus")²⁰ giet approvata, f'isem il-Komunità Ewropea, permezz tad-Deċiżjoni tal-Kunsill 2005/370/KE²¹.
- (2) Fir-rigward tal-istituzzjonijiet u tal-korpi tal-UE, l-obbligi tal-Konvenzjoni ġew implimentati, notevolment permezz tar-Regolament (KE) Nru 1367/2006 tal-Parlament Ewropew u tal-Kunsill tas-6 ta' Settembru 2006 dwar l-applikazzjoni tad-disposizzjonijiet tal-Konvenzjoni ta' Aarhus dwar l-Aċċess għall-Informazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali ("ir-Regolament Aarhus")²².
- (3) Skont l-Artikolu 15 tal-Konvenzjoni ta' Aarhus, il-Kumitat ta' Konformità tal-Konvenzjoni ta' Aarhus (il-"Kumitat") ġie stabbilit u għandu l-kompetenza li jeżamina l-konformità tal-Partijiet mad-dispożizzjonijiet tal-Konvenzjoni.
- (4) Fis-17 ta' Marzu 2017, l-Unjoni rċeviet is-sejbiet fil-każ ACCC/C/2008/32 rigward l-aċċess għall-ġustizzja fil-livell tal-UE²³. Il-Kumitat iddeċieda li *"il-Parti kkonċernata tonqos milli tikkonforma mal-Artikolu 9, il-paragrafi 3 u 4, tal-Konvenzjoni fir-rigward tal-aċċess għall-ġustizzja mill-membri tal-pubbliku minhabba li la r-Regolament Aarhus u lanqas il-ġurisprudenza tal-QtĠ ma timplimenta jew*

²⁰ <http://www.unece.org/fileadmin/DAM/env/pp/documents/cep43e.pdf>

²¹ Id-Deciżjoni tal-Kunsill 2005/370/KE tas-17 ta' Frar 2005 dwar il-konklużjoni, f'isem il-Komunità Ewropea, tal-Konvenzjoni dwar l-aċċess għall-informazzjoni, il-partiċipazzjoni pubblika fit-tehid tad-deċiżjonijiet u l-aċċess għall-ġustizzja fi kwistjonijiet ambjentali (GU L 124, 17.5.2005, p. 1).

²² GU L 264, 25.9.2006, p. 13;

²³ http://www.unece.org/fileadmin/DAM/env/pp/compliance/C2008-32/Findings/C32_EU_Findings_as_adopted_advance_unedited_version.pdf

tikkonforma mal-obbligi previsti f'dawk il-paragrafi.”(traduzzjoni mhux uffiċjali) (Paragrafu 123 tas-Sejbiet tal-Kumitat).

- (5) Il-korpi tal-Konvenzjoni ta' Aarhus ġew mgħarrfa bid-Dikjarazzjoni li l-UE kienet għamlet mal-firma u fejn tenniet waqt l-approvazzjoni tal-Konvenzjoni li “[f]il - kuntest istituzzjonali u ġuridiku tal-Komunità [...] l-istituzzjonijiet Komunitarji ser japplikaw il-Konvenzjoni fi hdan il-qafas tar-regoli eżistenti u futuri tagħhom dwar l-aċċess għad-dokumenti u regoli rilevanti oħra tal-liġi Komunitarja fil-qasam kopert mill-Konvenzjoni.”
- (6) Is-sejbiet la jirrikonoxxu l-irwol ċentrali tal-qrati nazzjonali għall-implimentazzjoni tal-Artikolu 9(3) tal-Konvenzjoni ta' Aarhus u lanqas ma jirrikonoxxu s-sistema tal-UE tad-deċiżjonijiet preliminari lill-Qorti tal-Ġustizzja tal-Unjoni Ewropea bħala mezzi validi ta' rimedju²⁴.
- (7) Il-konklużjonijiet jirrakkomandaw Laqgħa tal-Partijiet biex jiddeċiedu dwar l-azzjoni li hija f'kunflitt ċar mal-prinċipji fundamentali tal-ordni ġuridiku tal-UE u tas-sistema tagħha ta' sħarriġ ġudizzjarju. Is-sejbiet ma jirrikonoxxux l-ordni ġuridiku speċjali tal-UE.
- (8) L-UE tkompli tappoġġja bis-sħiħ l-oġettivi importanti tal-Konvenzjoni ta' Aarhus.
- (9) Is-sejbiet se jiġu ppreżentati fis-sitt sessjoni tal-Laqgħa tal-Partijiet tal-Konvenzjoni ta' Aarhus li se ssir f'Settembru 2017 f'Budva, il-Montenegro u permezz ta' dan jiksbu status ta' interpretazzjoni uffiċjali tal-Konvenzjoni ta' Aarhus, u għalhekk isiru vinkonlanti għall-Partijiet Kontraenti u l-korpi tal-Konvenzjoni.

ADOTTAT DIN ID-DEĊIŻJONI:

Artikolu 1

Il-pożizzjoni li għandha tittiehed mill-Unjoni waqt is-sitt sessjoni tal-Laqgħa tal-Partijiet għall-Konvenzjoni ta' Aarhus f'dak li għandu x'jaqşam mal-kawża dwar il-konformità ACCC/C/2008/32 hija kif ġej:

- vot negattiv dwar l-approvazzjoni tas-sejbiet.

Artikolu 2

Din id-Deċiżjoni għandha tidhol fis-seħħ fil-jum tal-adozzjoni tagħha.

²⁴

Ara b'mod partikolari l-paragrafu 58 tas-sejbiet: “Filwaqt li s-sistema ta' rieżami ġudizzjarju fil-qrati nazzjonali tal-Istati Membri tal-UE, inkluż il-possibbiltà li tintalab deċiżjoni preliminari, hija element sinifikanti għall-iżgurar tal-applikazzjoni konsistenti u l-implimentazzjoni korretta tal-liġi tal-UE fl-Istati Membri tagħha, din ma tistax tkun il-bażi għaċ-ċaħda b'mod inġenerali lill-membri tal-pubbliku tal-aċċess għall-qorti tal-UE biex jikkontestaw id-deċiżjonijiet, l-atti u l-omissjonijiet minn istituzzjonijiet u korpi tal-UE”.

Magħmul fi Brussell,

*Għall-Kunsill
Il-President*